

मुख्य परीक्षा**खाद्य प्रसंस्करण उद्योग से जुड़ी मुख्य समस्याओं को बतायें?****(200 शब्द)****मॉडल उत्तर****दृष्टिकोण:**

- ☉ भूमिका में खाद्य प्रसंस्करण उद्योग के बारे में बतायें।
- ☉ पहले पैरा में खाद्य प्रसंस्करण उद्योग से जुड़ी मुख्य समस्याओं को बतायें।
- ☉ अंत में संतुलित निष्कर्ष दें।

उत्तर- भारत में जनसंख्या का आकार विशाल है। NSSO द्वारा किये गए सर्वेक्षण से यह पता लगता है कि एक औसत भारतीय कुल खर्च का लगभग 50% भाग खाद्य वस्तुओं के लिए आवंटित करता है। भारत में शिक्षा एवं साक्षरता का स्तर बढ़ने से शिक्षित लोग प्रसंस्कृत खाद्य पदार्थों का अधिक उपयोग करते हैं।

लेकिन खाद्य प्रसंस्करण उद्योग उचित ढंग से अपनी संभावनाओं का दोहन नहीं कर पा रहा है। इस उद्योग से जुड़ी कई प्रकार की समस्या है-

- अवसंरचना (Infrastructure) संबंधी समस्याएं- परिवहन, कोल्ड स्टोरेज, गोदाम घर आदि से जुड़ी इन्फ्रा प्रयाप्त नहीं है।
- व्यापक राष्ट्रीय नीति की कमी- वर्तमान में यह उद्योग भिन्न प्रकार के केंद्र और राज्य स्तर के अलग-अलग कानूनों से संचालित हो रहा है न कि एक व्यापक राष्ट्रनीति द्वारा।
- परीक्षण संबंधी इन्फ्रा का विश्वस्तर नहीं होने के कारण भारत को खाद्य पदार्थों के निर्यातों में विभिन्न प्रकार की बाधाओं का भी सामना करना पड़ता है।
- प्रशिक्षित मानव शक्ति की कमी भारत में किसान से लेकर प्रबंधन की श्रृंखला में प्रशिक्षित मानव शक्ति की कमी देखने को मिलती है।
- अनुसंधान एवं विकास की कमी के कारण उत्पादों और उत्पादन की प्रक्रियाओं के स्तर पर खाद्य प्रसंस्करण उद्योग नवाचार नहीं कर पा रहा है।
- वस्तु एवं सेवाकर की नई संरचना में भी ब्रांडेड खाद्य सामग्री (Branded Food Product) पर कर की ऊँची दर लगाई गई है। इससे इस वस्तुओं की मांग पर विपरीत प्रभाव पड़ता है।